

16 दिसंबर से जिले में होगा 'विकसित भारत संकल्प यात्रा' का आगाज

विकसित भारत संकल्प यात्रा के संबंध में जिला कलेक्टर ने दिए अधिकारियों को निर्देश

पाटन, (निसं)। केन्द्र सरकार द्वारा संचालित विभिन्न फ्लेगशिप योजनाओं एवं इनके प्रभावी क्रियान्वयन की जानकारी आम जन तक पहुंचाने, उनको लाभांशित करने के संबंध में जिले में 16 दिसम्बर 2023 से 26 जनवरी 2024 तक "विकसित भारत संकल्प यात्रा" का आयोजन किया जाएगा।

इस संबंध में गुरुवार को जिला कलेक्टर श्रुति भारद्वाज ने संबंधित अधिकारियों के साथ तैयारी बैठक ली और अधिकारियों को दिशा निर्देश दिए। उन्होंने कहा कि संबंधित विभाग केम से पहले प्री केम लगाकर वहां अपने विभाग की योजनाओं के लाभांशित एवं पात्र व्यक्तियों को चिन्हित कर आवेदन कन्वाने संबंधित प्रक्रिया पूर्ण कर लेवें। उन्होंने कृषि विभाग के अधिकारियों से कहा कि वे कृषि विभाग की स्टॉल पर सारी व्यवस्थाएं रखें, ताकि ज्यादा से ज्यादा कृषक



यात्रा को लेकर जिला कलेक्टर श्रुति भारद्वाज ने संबंधित अधिकारियों के साथ तैयारी बैठक ली।

लाभांशित हो सकें। उन्होंने विकसित भारत संकल्प यात्रा के दौरान जनप्रतिनिधियों के साथ-साथ

आमजन की भी समुचित सहभागिता सुनिश्चित करने के लिए कहा। उन्होंने कहा कि ग्राम पंचायतों में यात्रा का

समुचित स्वागत हो तथा इसके साथ ही सांस्कृतिक कार्यक्रमों का भी आयोजन किया जाए।

सुखदेव सिंह गोगामेड़ी को चूँ में दी श्रद्धांजलि



चूँ में श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी को श्रद्धांजलि दी गई।

चूँ, (कासं)। चूँ में श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी को श्रद्धांजलि दी गई।

यहां श्री बनौर राजपूत छात्रावास चूँ में श्री राष्ट्रीय राजपूत करणी सेना जिलाध्यक्ष चूँ प्रदीप सिंह ढाडेर, सजय सिंह रायड, विमल सिंह रायड, जगमाल सिंह टकनेत, मदन सिंह

रायड, कमल सिंह रायड, दिनेश लाटा, गजेंद्र सिंह कोटवाड, डॉलखुसिंह शेखावत, नरेंद्र सिंह बिनासर, आदित्य सिंह, शिवमंगल सिंह जोड़ी, प्रहलद सिंह, पूर्ण सिंह, आलोक सिंह, प्रदीप सिंह कसुम्बी, रविंद्र सिंह, लाल सिंह गोरिसर, रामरूप सिंह, पर्वत सिंह, लखेन्द्र सिंह दांडू, रवि रायड, सोनू सिंह, अमर सिंह, जितेंद्र सिंह, देवेंद्र

सिंह, विक्रम सिंह श्यामपुरा, प्रदीप गुर्जर, दीप सिंह, अश्विन पंडित, सजय सिंह दूधवाखारा, प्रदीप सिंह कुमाश आदि समाज बंधुओं और राजपूत छात्रावास के युवाओं ने पुष्प अर्पित कर गोगामेड़ी को श्रद्धांजलि दी। यहां सभी ने कहा कि स्व सुखदेव सिंह गोगामेड़ी के परिवार के साथ हैं। उनके बलिदान को समाज भूल नहीं जाएगा।

बार कार्यकारिणी ने ली शपथ



अपर और सिविल मजिस्ट्रेट ने कार्यकारिणी को शपथ दिलाई।

चिड़वा, (निसं)। शहर के कोर्ट परिसर में बने चिड़वा बार एसोसिएशन के दफ्तर में गुरुवार को बार एसोसिएशन की नई कार्यकारिणी का शपथ ग्रहण कार्यक्रम हुआ।

कार्यक्रम में अपर मजिस्ट्रेट योगेश जोशी और सिविल मजिस्ट्रेट नीतू रानी ने बार एसोसिएशन के नव निर्वाचित अध्यक्ष अमित कुलहर, उपाध्यक्ष भीम सिंह सैनी, सचिव अमित यादव, सह सचिव अभिषेक महमिया, कोषाध्यक्ष रोबिन शर्मा और पुस्तकालय अध्यक्ष विकास शर्मा को पद एवम् गोपनीयता की शपथ दिलाई। इसके बाद कार्यकारिणी पदाधिकारियों को निर्वाचन प्रमाण पत्र और स्मृति चिन्ह भी दिए गए।

कार्यक्रम में एसडीएम बृजेश गुप्ता और तहसीलदार कमलदीप पुनिया बतौर विशिष्ट अतिथि मौजूद रहे। इस दौरान सभी अतिथियों ने वकीलों के हित में कार्य करने के साथ ही प्रशासनिक और न्यायिक कार्यों में सहयोग बनाए रखने का आह्वान किया। संचालन एडवोकेट लोकेश शर्मा ने किया। इस दौरान एडवोकेट जय सिंह कुलहर, धर्मपाल सिंह, रामकुमार सिंह, विनोद डांगी, नवीन झाड़ाडिया, कपिल चाहर, खादिम, वेदप्रकाश, ओमप्रकाश डांगी, हिदायत, शोभायात्रा, वीर प्रकाश, मूलचंद, जोरावर सिंह, सोनू, दीपक स्वामी, गिरधारीदास, विकास, रवि नूनिया, सकील, सहित काफी वकील मौजूद रहे।

पेंशन का भौतिक सत्यापन 31 तक

हनुमानगढ़, (निसं)। सामाजिक न्याय एवं अधिकारिता विभाग द्वारा संचालित सामाजिक सुरक्षा पेंशन योजनागत जिले में 235305 पेंशनर्स हैं, जिसमें से मात्र 84344 पेंशनर्स ने अपना वार्षिक भौतिक सत्यापन करवाया है तथा 150961 पेंशनर्स का भौतिक सत्यापन बाकी है। इस हेतु समय-समय पर विभाग द्वारा पेंशनर्स से अपील की गयी है। भौतिक सत्यापन से वंचित पेंशनर्स 31 दिसंबर 2023 से पूर्व अपना भौतिक सत्यापन करवा सकता है। पेंशन धारक अपने वार्षिक भौतिक सत्यापन ई-मिटर कियोस्क/राजीव गांधी सेवा केन्द्र/ई-मिटर प्लस आदि केन्द्रों पर अगुली की छाप से करवा सकते हैं। इसके लिए लाभांशों को ई-मिटर कियोस्क/राजीव गांधी सेवा केन्द्र पर निर्धारित शुल्क रुपये 50/- व ई-मिटर प्लस पर रुपये 10/- का भुगतान करना होगा। पेंशन धारक का वार्षिक भौतिक सत्यापन नहीं होने की स्थिति में पेंशनर को संबंधित पेंशन स्वीकृतकर्ता अधिकारी के सामने व्यक्तिगत रूप से उपस्थित होना है, जो पेंशन स्वीकृतकर्ता अधिकारी पेंशन पोर्टल पर लॉग इन कर संबंधित पेंशनर का पीपीओ नम्बर दर्ज कर पेंशनर के रजिस्टर्ड मोबाइल पर प्राप्त के आधार पर भौतिक सत्यापन कर सकता है।

आर्टीफिशल इंटेलीजेंस व नई शिक्षा नीति पर वाद-विवाद प्रतियोगिता आयोजित

सीकर, (निसं)। एनएच 52 स्थित केशवानंद पी. जी. कॉलेज भवाडर सीकर में आर्टीफिशियल इंटेलीजेंस, लोकतंत्र और नई शिक्षा नीति 2020 विषय पर वाद-विवाद प्रतियोगिता का आयोजन किया गया।

कार्यक्रम का शुभारम्भ मुख्य अतिथि संस्थान निदेशक रामनिवास ढाका सहित चैयमैन सुन्दर ने किया। प्रतियोगिता में आर्टीफिशियल इंटेलीजेंस, लोकतंत्र और नई शिक्षा नीति 2020 के पक्ष-विपक्ष में महाविद्यालय के 30 छात्र-छात्राओं के समूह ने तर्कपूर्ण व तथ्य सहित अपने व्याख्यान रखे। प्रतियोगिता में प्रथम स्थान पर बी.ए. तृतीय वर्ष के छात्ररितेश ढाका व द्वितीय स्थान पर बी.ए. प्रथम वर्ष की छात्राएँ आदिति जाँगिड व शोफिया बाने व तृतीय स्थान पर बी.एस.सी. द्वितीय वर्ष की छात्रा प्रतिभा रही। महाविद्यालय के गणित विषय के प्राध्यापक लोकेश प्रजापत ने आई.टी. टेक्नोलॉजी विषय पर अपने व्याख्यान दिये। प्रतियोगिता की अध्यक्षता कर रहे कॉलेज प्राचार्य प्रो. ललित किशोर तंवर ने बताया कि इस प्रकार के वाद-विवाद



केशवानंद पी. जी. कॉलेज भवाडर सीकर में आर्टीफिशियल इंटेलीजेंस व नई शिक्षा नीति पर वाद-विवाद प्रतियोगिता का आयोजन हुआ।

से विद्यार्थियों के व्यक्तित्व विकास में अहम भूमिका रहती है।

प्रतियोगिता में महाविद्यालय के सीनियर व्याख्याताओं का निर्णायक दल बनाया गया। प्रतियोगिता में मुख्य

ऑडिट टीम ने निरीक्षण किया

बुहाना, (निसं)। सामाजिक लेखा परीक्षा जवाबदेही एवं पारदर्शिता को सुनिश्चित करने के लिए आयोजित योजना, प्रधानमंत्री आवास योजना, स्वच्छ भारत मिशन व महात्मा गांधी नरगा योजनाओं में पंचायत द्वारा करवाए गए कार्यों का पंचेरी कला में ऑडिट टीम द्वारा सोमवार से सामाजिक अंकेक्षण कार्य किया जा रहा है। गुरुवार को बीआरपी पुनम भालोडिया, बीआरपी रितु कंवर, सुमित्रा, पिकी कंवर, शर्मिला, सुनीता ने लोहटा वाली जोहड़ी में मांडल तालाब निर्माण कार्य पंचेरी कला, राम चंद्र ब्राजु राम के पशु आश्रय निर्माण, प्राविप पंचेरी कला में कुंड निर्माण कार्य, मांगोलाल के घर से मंदिर कोने तक वाया हरिशेट के घर से मैन सड़क तक इंटर लोक सड़क निर्माण कार्य, सर्व समाज की शमशाण भूमि में कुंड निर्माण एवं पौधारोपण आदि अनेक कार्य का सत्यापन किया। इस दौरान सरपंच सविता देवी बोहरा व ग्राम विकास अधिकारी मुकेश कुमार यादव भी मौजूद रहे। कनिष्ठ सहायक रतन लाल यादव ने बताया कि रिवार को सामाजिक अंकेक्षण टीम द्वारा अपनी रिपोर्ट भारत निर्माण राजीव गांधी सेवा केंद्र पर आयोजित ग्राम-सभा में रखेंगे।

सार-समाचार

50 बालिकाओं को स्टेटर बांटे



झुंझुनू, (निसं)। शहर के जेके मोदी राजकीय उच्च माध्यमिक विद्यालय रोड नंबर 2 में महावीर इंटरनेशनल झुंझुनू द्वारा वीरा डॉ अंजना माथुर के जन्मदिन के शुभ अवसर पर वीर डॉक्टर रजनीश माथुर के सहयोग से जबरनतम 50 बालिकाओं को स्टेटर वितरण किया गया। 8 मेधावी छात्राओं को प्रशस्ति पत्र, चॉकलेट, पैन, डायरी देकर सम्मानित किया गया। इस कार्यक्रम में संस्था अध्यक्ष वीर सत्यदेव दडिया ने छात्राओं को संस्कार व सम्मान तथा पढाई पर मोटिवेशन स्पीच दिया। वीर पवन कुमार कुमावत के सौजन्य से 60 बच्चों को पेन, डायरी एवं चॉकलेट दी गई। कार्यक्रम में प्रिंसिपल सुनीता कृष्णिया ने महावीर इंटरनेशनल के इस शुभ कार्य के लिए धन्यवाद ज्ञापित किया। कार्यक्रम में संस्था अध्यक्ष वीर सत्यदेव दडिया, संरक्षक वीर डॉक्टर नीरू खीना, उपाध्यक्ष वीरा शकुंतला पुरोहित, उपाध्यक्ष वीर डॉ रजनीश माथुर, वीरा डॉ अंजना माथुर, एमआईएफ वीर नितिन अग्रवाल, अपेक्ष टूटी वीर जाकिर अली सिद्दीकी, सचिव वीर पुष्कर दत्त जाँगिड, वीर पवन कुमावत, वीर विनोद कुमार रोहिले एवं स्कूल स्टाफ और छात्राएँ उपस्थित थे।

विजय दिवस पर कल होगा कार्यक्रम

चूँ, (कासं)। प्रतिवर्ष की भाँति इस वर्ष भी विजय दिवस के अवसर पर 16 दिसम्बर को सुबेरे 11 बजे जिला मुख्यालय स्थित शहीद स्मारक पर पुष्पचक्र, पुष्पमालाएं व पुष्प अर्पित कर दो मिनट का मौन रखकर विभिन्न ऑर्गनाइजेशन के सर्वोच्च बलिदान देने वाले शहीदों को श्रद्धांजलि अर्पित की जाएगी। यहां जिला सैनिक कल्याण अधिकारी कंवर दलीप सिंह ने बताया कि इस दौरान जिले की शहीद वीरगणनाएँ, गैलेण्टी अवार्ड धारक, जनप्रतिनिधि, प्रशासनिक व सशस्त्र सेनाओं के अधिकारी, गणमान्य नागरिक, राजस्थान पुलिस व केन्द्रीय सशस्त्र सुरक्षा बल तथा भूतपूर्व सैनिक विजय दिवस के अवसर पर शहीद स्मारक में उपस्थित होकर शहीदों को श्रद्धांजलि अर्पित करेंगे। उन्होंने इस बाबत सभी से कार्यक्रम में शामिल होने की अपील की है।

नव निर्वाचित सीएम को दी बधाई



झुंझुनू, (निसं)। भारतीय जनता पार्टी राजस्थान के नव निर्वाचित मुख्यमंत्री भजनलाल शर्मा को जिलाध्यक्ष पवन मारोडिया ने भाजपा पदाधिकारियों के साथ जयपुर स्थित अजयपुर विद्युत वितरण निगम लिमिटेड के गेटेड हाउस में पुष्प गुच्छ भेंट कर एवं मिठाई खिलाकर बधाई दी। इस दौरान भाजपा नेता ओमप्रकाश चारण, जिला उपाध्यक्ष प्यारेलाल कृष्णिया, जिला महामंत्री योगेन्द्र मिश्रा, जिला मंत्री मंगल सैनी, महेंद्र चंदवा, मण्डल अध्यक्ष प्रकाश सैनी, कुबेर सिंह शेखावत, झुंझुनू शहर मण्डल अध्यक्ष कमलकांत शर्मा, सोशल मीडिया जिला संयोजक सुभाष सैनी सहित भाजपा पदाधिकारियों ने बधाई दी।

विद्यार्थियों को दी बैंकिंग की जानकारी

झुंझुनू, (निसं)। शहीद कर्नल जेपी जानू राजकीय उच्च माध्यमिक विद्यालय के 50 से अधिक छात्र-छात्राओं को बडौदा राजस्थान क्षेत्रीय ग्रामीण बैंक की शांइल मार्केट शाखा में बैंकिंग प्रणाली के अंतर्गत बचत एवं चालू खातों के बारे में, ग्राहकों को प्रदान की जाने वाली ऋण सुविधा के बारे में, सरकारी सामाजिक सुरक्षाओं के अंतर्गत प्रदान की जाने वाली पीएमजेबीवाई, पीएमएसबीवाई, एपीवाई के साथ बैंकिंग की कार्य प्रणाली के बारे में शाखा प्रबंधक तरुण बाघला, वेद सिंह, संदीप कुमार ढाका, अंकिता बुडानिया, अनिता कुमारी, दिव्या, भवानी सिंह के द्वारा जानकारी दी गई। वहीं बैंक के द्वारा अल्पाहार की व्यवस्था बच्चों के लिए की गई। इस मौके पर शहीद कर्नल जेपी जानू राजकीय उच्च माध्यमिक विद्यालय से रबीश राहड, ओमप्रकाश यादव एवं अजय यादव उपस्थित थे।

बालरासर आथूणा से यात्रा शुरू होगी

चूँ, (कासं)। जिले में विकसित भारत संकल्प यात्रा का शुभारम्भ 16 दिसंबर को दोपहर 12 बजे चूँ पंचायत समिति की बालरासर आथूणा ग्राम पंचायत मुख्यालय से होगा। यहां अतिरिक्त जिला कलेक्टर लोकेश गौतम ने बताया कि भारत सरकार द्वारा संचालित विभिन्न फ्लेगशिप योजनाओं व इनके प्रभावी क्रियान्वयन की जानकारी आमजन तक पहुंचाने, योजनाओं का प्रचार-प्रसार करने व संचालित लाभांशियों के पंजीकरण हेतु विकसित भारत संकल्प यात्रा के दौरान जिले के संबंधित विभागों के जिला स्तरीय अधिकारियों सहित एसडीएम, तहसीलदार आदि को शुभारम्भ समारोह में उपस्थित रहने के निर्देश दिए हैं।

शपथ ग्रहण समारोह में जाएंगे कार्यकर्ता

झुंझुनू, (निसं)। राजस्थान में भाजपा के नव नियुक्त मुख्यमंत्री भजनलाल शर्मा के शपथ ग्रहण समारोह में झुंझुनू जिले से हजारों भाजपा कार्यकर्ता जयपुर शामिल होंगे। जानकारी देते हुए भाजपा जिलाध्यक्ष पवन मारोडिया ने बताया कि 15 दिसम्बर शुक्रवार को जयपुर में प्रातः 11 बजे आहत मुख्यमंत्री शपथ ग्रहण समारोह में शामिल होने के लिए झुंझुनू जिले से हजारों भाजपा कार्यकर्ता निजी वाहनों एवं बसों में सवार होकर जयपुर पहुंचेंगे व नाव नियुक्त मुख्यमंत्री भजन लाल शर्मा को बधाई प्रेषित करेंगे। भाजपा जिला प्रवक्ता कमल कान्त शर्मा ने बताया कि भजनलाल शर्मा के मुख्यमंत्री पद की शपथ ग्रहण समारोह को लेकर भाजपा कार्यकर्ताओं में भारी उत्साह है। भजनलाल शर्मा के मुख्यमंत्री बनने को एक कार्यकर्ता के सम्मान के रूप में देखा जा रहा है।

कल मनाया जाएगा विजय दिवस

झुंझुनू, (निसं)। विजय दिवस (भारत-पाक युद्ध 1971) के उपलक्ष्य पर 16 दिसम्बर को सुबह 10 बजे शहीद स्मारक में श्रद्धांजलि कार्यक्रम का आयोजन किया जाएगा। जिला सैनिक कल्याण अधिकारी कर्नल अनिल कुमार पुनिया ने बताया कि इस अवसर पर जिला कलेक्टर बचनेश अग्रवाल एवं पुलिस अधीक्षक देवेन्द्र विरनोई एवं गौरव सैनिकों के द्वारा पुष्प चक्र अर्पित किये जाएंगे।

आशा ने नेशनल कबड्डी में मैडल जीता



चूँ, (कासं)। चूँ जिले की तारानगर तहसील के गांव ब्रह्म नगर की आशा गुर्जर पुत्री भागीरथी गुर्जर ने पंजाब के रुचनगर में हुई 70वीं ओपन सीनियर नेशनल महिला कबड्डी प्रतियोगिता 2023 में ब्रॉन्ज मेडल जीतकर जिले और तहसील का नाम रोशन किया है। आशा गुर्जर के पिता भागीरथ गुर्जर ने बताया कि आशा बचपन से ही खेल के क्षेत्र में बहुत प्रतिभाशाली थीं। आशा द्वारा कबड्डी प्रतियोगिता में ब्रॉन्ज मेडल जीतने पर परिभार में खुशी का माहौल है। मेडल जीतकर गांव पहुंचने पर आशा का ग्रामवासियों व परिजनो ने माल्यार्पण कर व मिठाई खिलाकर स्वागत किया।

अयोध्या में श्रीराम की प्राण प्रतिष्ठा को लेकर अक्षत कलश यात्रा निकाली

झुंझुनू, (निसं)। श्रीराम जन्मभूमि मन्दिर आनन्दोत्सव समिति झुंझुनू द्वारा गुरुवार को पूजित अक्षत कलश यात्रा गांधी चौक में रामलीला परिषद से डीजे तथा विभिन्न झांकियों के साथ प्रारम्भ होकर शाहों के कुएं, जेपी जानू विद्यालय तथा रोडवेज डिपो के सामने से होकर केशव आदर्श विद्या मन्दिर पहुंची।

इस यात्रा का शुभारम्भ पुज्य संत चेतननाथ महाराज के द्वारा अक्षत कलश जिला संयोजक योगेन्द्र सिंह को सपलीक सुपुर्द कर रथ यात्रा आठ अक्षत कलशों के साथ किया गया। इस अक्षत कलश यात्रा में सबसे आगे भारत माता की श्रौकी चली, उसके बाद अक्षत कलशों का रथ, साधु संतों के वाहन, उसके पीछे मातृ शक्तियों की कलश यात्रा और उसके पीछे 18 बर्तियों से विभिन्न झांकियां और डीजे चले और अंत में कार्यकर्ता पताकों साथ भगवान श्रीराम के उद्घोष के साथ चले। मार्ग में 21 स्वागत द्वारों पर नगर के कार्यकर्ताओं एवं



श्रीराम जन्मभूमि मन्दिर आनन्दोत्सव समिति ने पूजित अक्षत कलश यात्रा निकाली।

समाज के बन्धुओं द्वारा पुष्प वर्षा कर शोभायात्रा का बड़े जोरों के साथ स्वागत किया गया। यात्रा केशव आदर्श विद्या मन्दिर में पहुंची। कार्यक्रम के समापन पर संत चेतननाथ महाराज केन्द्रीय

मार्गदर्शक मण्डल सदस्य विश्व हिन्दू परिषद, ब्रह्मचार्य संत गणेश चेतन महाराज, प्रान्त मार्गदर्शक मण्डल, अध्यक्ष जिला षडदर्शन अखाड़ा मण्डल समिति मण्डवा, संत जीतनाथ महाराज

प्रान्तीय मार्गदर्शक मण्डल सदस्य विश्व हिन्दू परिषद का आशीर्वाचन प्राप्त हुआ। जिला संयोजक योगेन्द्र सिंह जिले में सभी खण्डों पर किये जाने वाले कार्यक्रमों की सूचना दी तथा मुख्य

वक्ता के रूप में प्रान्त कार्यवाह गेन्दालाल रहे। उन्होंने बताया कि हम सबको यह अवसर बड़े सौभाग्य से प्राप्त हुआ है इस अवसर पर हमें 22 जनवरी 2024 को भगवान श्रीराम की अयोध्या में प्राण प्रतिष्ठा के दिवस को दीपावली के रूप में बनाना चाहिए और आज से संकल्पबद्ध होकर नियमित विजयजप करने चाहिए। अंत में आभार व्यक्त जिला संघ चालक मानसिंह ने किया। पुज्यसंतों द्वारा सभी खण्ड संयोजकों को अक्षत कलश भेंट किये गये। कार्यक्रम का संचालन राजेश शर्मा प्रधानाचार्य केशव आदर्श विद्या मन्दिर ने दिया। कार्यक्रम में मुख्य रूप से श्रीकांत पंसारी, रूपेश तुल्यनगर, अनुप गाडिया, अंजली जालान, विभाग प्रचारक जम्बर सिंह, जिला प्रचारक अश्व कुमार, रामाज पाठक, मनोज शर्मा, पंकज जाँगिड, रामगोपाल कुमावत, रामगोपाल शर्मा, नरोत्तमलाल सैनी, श्यामसुन्दर यादव, सुभाषचन्द कुमावत आदि की रही।